



திருச்சி மாவட்டம் பச்சைமலையில் உள்ள தென்புறநாடு ஊராட்சியில் நடைபெற்ற அரசு நிகழ்ச்சியின் போது, கலைஞர் கனவு இல்லத் திட்டத்தின் கீழ் வீடுகள் - கறவை மாடுகள் - வீட்டு மனைப் பட்டாக்கள் - பேருந்து சேவைகள் - மகளிர் சுய உதவித் குழுக்களுக்கான வங்கி கடன் இணைப்புகள் என 1900 பயனாளிகளுக்கு ரூ.6.60 கோடி மதிப்பிலான நலத்திட்ட உதவிகளை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் வழங்கி தொடங்கி வைத்தார். இந்நிகழ்வில் நடைபெற்ற கலந்துரையாடலின் போது, உழவர் சந்தை, பச்சை மலையை ஊராட்சி ஒன்றியம் ஆக்குவது, மலை கிராமங்களுக்கு இடையே சாலை மேம்பாடு, அரசு கல்லூரி மற்றும் பல்வேறு அடிப்படை கட்டமைப்புகள் சார்ந்த கோரிக்கைகளை மலை கிராம மக்கள் முன்வைத்தனர். அவற்றின் அடிப்படையில், ரூ.14 லட்சம் மதிப்பில் அங்கன்வாடி கட்டிடம், 3 லட்சம் ரூபாய் மதிப்பில் விவசாயத்துக்கு தேவையான குழிர் திட்ட வசதிகள் உள்ளிட்ட வசதிகளை வழங்குவதற்கு உடனடியாக ஆணையிடப்பட்டுள்ளது என்பதை எடுத்துரைத்தார். இதில் அமைச்சர்கள் கே.என்.நேரு, சா.சி.சிவசங்கர், அன்பில் மகேஷ் பொய்யாமொழி, அருண் நேரு எம்.பி., சட்டமன்ற உறுப்பினர்கள், அரசு அதிகாரிகள், உள்ளாட்சிப் பிரதிநிதிகள் மற்றும் கழகத்தினர் கலந்து கொண்டனர்.

இலங்கைக் கடற்படையின் படகு மோதி விபத்து!

உயிரிழந்த மீனவர் குடும்பத்திற்கு ரூ.10 லட்சம் நிதி!

முதல்வர் மு. க. ஸ்டாலின் உத்தரவு!

சென்னை, ஆக. 3 - இலங்கைக் கடற்படையின் ரினோர்துப்பகு மோதியதில் உயிரிழந்த இராமநாதபுரம் மாவட்டத்தைச் சேர்ந்த மீனவர் குடும்பத்தினருக்கு ஆறு தல் மற்றும் நிதியுதவி - முதலமைச்சர் மு. க. ஸ்டாலின் அவர்கள் அறிவித்துள்ளார். இராமநாதபுரம் மாவட்டம், இராமேஸ்வரத்தைச் சேர்ந்த மூக்கையா (வயது 54), முதலுமணியாண்டி (வயது 57), மலைச்சாமி (வயது 59) மற்றும் இராமச்சந்திரன் (வயது 64) ஆகிய நால்வரும் நேற்று

முன்தினம் (01.08.2024) அதி கால இராமேஸ்வரம் மீன்பிடித் துறைமுகத்திலிருந்து விசைப்படிகில் சென்று நெடுந்தீவு அருகே மீன்பிடித்துக் கொண்டிருந்தபோது அங்கு வந்த இலங்கைக் கடற்படையினரின் ரோந்துப்பகு மோதியதில், மீன்பிடி விசைப்படிகு சேதமடைந்து நீரில் மூழ்கியதில் மலைச்சாமி (வயது 59) என்பவர் கடலில் மூழ்கி உயிரிழந்தார் என்ற துயரமான செய்தியைக் கேட்டு மிகுந்த அதிர்ச்சியும் வேதனையும் அடைந்தேன்.

மேலும், அந்த விசைப்படிகில் சென்ற இரண்டு மீனவர்களை இலங்கைக் கடற்படையினர் அழைத்துச் சென்றதாகத் தெரியவருகிறது. மேலும், மற்றொரு மீனவர் தேடப்பட்டு வருகிறார். தமிழ்நாடு அரசு தொடர்ந்து பலமுறை கடிதம் மூலமாகவும், நேரிலும் ஒன்றிய அரசை வலியுறுத்தியும் உரிய துரதர நடவடிக்கைகள் மேற்கொள்ளப்படாததால் தமிழக மீனவர்கள் தொடர்ந்து கைது செய்யப்பட்டு வரும் இதுபோன்ற விலை மதிப்பில்லா உயிரிழப்புகளும் நேரிகின்றது. இச்சம்பவத்தை ஒன்றிய அரசிடம் தமிழ்நாடு அரசு தக்க முறையில் எடுத்துச் செல்லும்.

இச்சம்பவத்தில் உயிரிழந்த மலைச்சாமி அவர்களின் குடும்பத்தினருக்கும் உறவினர்களுக்கும் எனது ஆழ்ந்த இரங்கலையும் ஆறுதலைத் தெரிவித்துக் கொள்வதோடு, அவருடைய குடும்பத்தினருக்கு பத்து லட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

வயநாடு நிலச்சரிவு: பாதிக்கப்பட்ட பகுதிகளில்

ராகுல் காந்தி - பிரியங்கா பார்வையிட்டு ஆறுதல்!

வயநாடு, ஆக.3-

வயநாடு நிலச்சரிவு ஏற்பட்ட பகுதிகளை மக்களவை எதிர்க்கட்சித் தலைவர் ராகுல் காந்தியும், காங்கிரஸ் பொதுச் செயலாளர் பிரியங்கா காந்தியும் பார்வையிட்டனர்.

தில்லியில் இருந்து கண்ணூர் விமான நிலையத்துக்கு நேற்று முன்தினம் காலை 10.30 மணியளவில் வருகை தந்த இருவரும், நிலச்சரிவு ஏற்பட்ட பகுதிக்கு கார் மூலம் சென்றடைந்தனர்.

முதல்கட்டமாக சூரமலைய பகுதிகளில் மீட்புப் பணிகளை பார்வையிட்டனர். மீட்புப் பணியில் ஈடுபட்டிருக்கும் அதிகாரிகளிடம் நிலைமையை கேட்டறிந்தனர்.

இவர்களுடன் காங்கிரஸ் பொதுச் செயலாளர் கே.சி. வேணுகோபாலும் சென்றுள்ளார்.

வயநாட்டில் தொடர்மழை காரண



மாக ஏற்பட்ட நிலச்சரிவில் 275க்கும் மேற்பட்டோர் உயிரிழந்துள்ளனர்.

இதையடுத்து, ராகுல், பிரியங்கா ஆகியோர் புதன்கிழமை அங்கு பயணம் மேற்கொண்டு பாதிக்கப்பட்ட மக்களுக்கு ஆறுதல் கூறுவார்கள் என்று அறிவிக்கப்பட்டிருந்தது. ஆனால், வய

நாட்டில் தொடர்ந்து நிலவும் மோசமான வானிலை காரணமாக அவர்களின் பயணம் ஒத்திவைக்கப்பட்டது. மாநில முதல்வர் பிளராயி விஜயனும் மீட்புப் படைப்பினர் தவிர வேறு யாரும் வயநாடு வர வேண்டாம் என கேட்டுக்கொண்டிருந்தார்.

இந்த நிலையில், இருவரும் நிலச்சரிவு ஏற்பட்ட பகுதிகளுக்கு நேற்ற நேரில் சென்று பார்வையிட்டனர்.

தொடர்ந்து, நிலச்சரிவால் குடும்பங்களை இழந்து முகாம்களில் தங்க வைக்கப்பட்டிருக்கும் மக்களை சந்தித்து ஆறுதல் கூறினர்.

2021 - ஆம் ஆண்டு முதலான 10 ஆண்டு கணக்கெடுப்புடன்

சாதிவாரி மக்கள் தொகை கணக்கெடுப்பை ஒருங்கிணைப்பீர்!

மக்களவையில் வேலூர் டி.எம்.கதிர் ஆனந்த் வலியுறுத்தல்!

புதுடெல்லி, ஆக. 3 - நாடு தழுவிய அளவில் சாதிவாரி கணக்கெடுப்பை நடத்தவும், அதை பத்தாண்டு மக்கட் தொகை கணக்கெடுப்புடன் ஒருங்கிணைக்கவும் நாடாளுமன்ற மக்களவையில் விதி எண் 377 கீழ் திருத்த வேலூர் மக்களவை உறுப்பினர் கதிர் ஆனந்த் ஒன்றிய அரசிடம் கோரிக்கை விடுத்தார்.

மக்களவையில் அவர் பேசியது வருமாறு: மக்கள்தொகைக் கணக்கெடுப்புத் தரவு எப்போதும் நமது நாட்டில் திட்டங்கள் கொள்கை உருவாக்கம் மற்றும் சமூக பொருளாதார மேம்பாட்டிற்கான இலக்கு தலையீடுகளின் அடித்தளமாக இருந்து வருகிறது.



இந்திய சமூகத்தில் சமூக முன்னேற்றத்திற்கான வாய்ப்புகளை நிர்ணயிப்பதில் சாதி வாரியாக கணக்கீடு செய்வது வரலாற்று ரீதியாக இருப்பதால், அது பற்றிய உண்மைத் தரவுகள் பொதுக் களத்தில் கண்டறிய வேண்டியது அவசியம். கடந்த ஒன்பது தசாப்தங்களில் நாட்டின் மக்கள்தொகை மற்றும் சமூக பொருளாதார நிலப்பரப்பு மாறியிருந்தாலும், சமூகத்தின் மிக

வும் பின்தங்கிய பிரிவினர், பின்தங்கிய பிரிவினர், பலகடந்தகால கொள்கை நடவடிக்கைகள் இருந்த போதிலும் தொடர்ந்து பின்தங்கிய நிலையில் உள்ளனர்.

எனவே, சமூக நீதி, சமத்துவம் மற்றும் உள்ளடக்கம் தொடர்பான அனைத்து அழுத்தமான பிரச்சினைகளுக்கும் தீர்வு காண தேசிய அளவில் பொதுவான நிலையான செயல்முறையிலிருந்து பெறப்பட்ட சமகாலத் தரவுகள் திரட்டப்படுவது இன்றியமையாதது.

தமிழ்நாடு முதலமைச்சர் சந்திரபிரகாஷ் ரெட்டி, பத்தாண்டு மக்கள் தொகை கணக்கெடுப்புடன் சாதிவாரி மக்கள் தொகை கணக்கெடுப்பை

ஒருங்கிணைக்க வேண்டும் என்று பிரதமர் நரேந்திர மோடிக்கு கடிதம் எழுதியுள்ளார். தேசிய அளவில் இத்தகைய ஒருங்கிணைக்கப்பட்ட மக்கள்தொகை கணக்கெடுப்பு மட்டுமே, சமூகத்தின் சாதி கட்டமைப்பு மற்றும் அதன் சமூகபொருளாதார குறியீடுகளின் பிரதிபலிப்பு பற்றிய விரிவான, நம்பகமான தரவுகளை வழங்க முடியும்.

எனவே, இந்திய ஒன்றிய அரசின் சட்டரீதியான மக்கள்தொகை கணக்கெடுப்பு, முக்கிய

கீ.வ.குப்பம் மேற்கு ஒன்றியம்

பொன்.கெங்காதரன் படத்திர்ப்பு!

கழக முன்னணியினர் பங்கேற்பு!

வேலூர், ஆக. 3- வேலூர் மாவட்டம் கீ.வ.குப்பம் மேற்கு ஒன்றியம் கெம்மங்குப்பத்தில் நாளை (4.8.2024 - ரூய்ற்றுக் கிழமை) காலை 10.30 மணியளவில், மறைந்த பொன் கொங்கன் (எ) கெங்காதரன் அவர்களின் திருவுருவப்படத்திர்ப்பும் அவருக்கான புகழஞ்சலி நிகழ்வும் கலை இலக்கிய பகுத்தறிவுப் பேரவையின் மாநில துணைச் செயலாளர் சி.கோபி தலைமையில் நடைபெறுகிறது.

இந்நிகழ்விற்கு ம. வீராசாமி, சி. பாண்டியன், சி. மார்கப்பந்து, பெ. இரவி, சி. கோகிலன் முன்னிலை வகிக்க, இரா.சத்தியநாதன், சி.இமேஷ் ஆகியோர் வரவேற்கின்றனர்.

கவிஞர் ரகசியன் இரங்கற்பா வாசிக்கின்றார். மேற்கு ஒன்றிய கழக செயலாளர் கே. சீதாராமன் படத்தை திறந்து வைக்கிறார்.

புகழஞ்சலியை ஒன்றியக்குழு பெருந்தலைவரும், கீ. வ.குப்பம் மத்திய கழக செயலாளருமான லோ.இரவிச்சந்திரன், கீ. வ.குப்பம் கிழக்கு ஒன்றிய கழக செயலாளர் இரா முருகேசனும் உரை பேசுகிறார்கள். வி. சி.நாடாளுமன்ற தொகுதி செயலாளர் சிவ. செல்லபாண்டியன், மாநில குடியரசுக் கட்சியின் தலைவர்

ஆம்பூர் பி. ஏகாம்பரம், ஊர்நாட்டாண்மை இரா.பாலசுந்தரம், தலைமைச் செயற்குழு உறுப்பினர் வி.கே.ஆர். சுந்தரவடிவேலு, தலைமை பொதுக்குழு உறுப்பினர்கள் கே.தயாளமூர்த்தி விடி. சிவகுமார், மகாதேவமலை அறங்காவல்குழுத்தலைவர் வி.டி. ஜெயக்குமார், மாவட்ட இலக்கிய அணி அமைப்பாளர் சா.பரிமளம், வெ.ஜெயராஜ், மாவட்ட கவுன்சிலர், ஒன்றிய அவைத் தலைவர் எம். அசோக்குமார், மாவட்ட நட்பு கழக செயலாளர் சா.சுமரன் ஆகியோர் பேசுகின்றனர்.

ஏ.ஏம்மைநாதன், நளினி ராமமூர்த்தி, கட்டுக்கல் பாலசுந்தரம், கோ.இளங்கோ, சி.மார்சுபந்து, கே.புதூர் வெங்கடேசன், குகுப்பன், தங்கவயல் தலசீலன், க.யுவராஜ், து.உதயன், சி.வீரப்பன், சுபாலகுண்ணன், பி. நெப்போலியன் ஆகியோர் பங்கேற்கின்றனர்.

ஏற்புரையை, பொன் கொங்கன் மனைவி திருமதி கெ.புஷ்பா, மகன்கள் கெ. அருண், கெ.இராம விங்கம், கெ.அறிவுடை நம்பி, கெ. இராம கிருஷ்ணன் ஆகியோர் நிகழ்த்துகின்றனர். இந்த நிகழ்விற்கான ஏற்பாட்டினை, முரசொலி கழகங்கள் கெம்மங்குப்பம் (கே.வி.குப்பம் மேற்கு ஒன்றியம்) ஒருங்கிணைப்பில் நடைபெறுகிறது.



வேலூர் மாவட்டம் குடியாத்தம் சட்டமன்றத் தொகுதி பேரணாம்பட்டு ஊராட்சி ஒன்றியம் "மக்களுடன் முதல்வர்" திட்ட முகாமினை வி.அமலா விஜயன் எம்.எல்.ஏ. தொடங்கி வைத்து மக்களிடம் மனுக்களைப் பெற்று துறை சார்ந்த அதிகாரியிடம் கொடுத்தார். நிகழ்ச்சியில் ஒன்றியக் குழு பெருந்தலைவர் சித்ரா ஜனார்த்தனன், ஒன்றிய செயலாளர்கள் கே ஜனார்த்தனம், எம்.டேவிட, வட்டார வளர்ச்சி அலுவலர்கள் காந்திகேயன், சத்தியமூர்த்தி மற்றும் ஊராட்சி மன்ற தலைவர்கள், துணைத் தலைவர், ஒன்றிய குழு உறுப்பினர்கள், கழக நிர்வாகிகள், பொதுமக்கள் கலந்து கொண்டனர்.

திராவிட இயக்க தீரர்கள் நினைவு நாள்

சைதை கா. கிட்டு

ஆகஸ்ட் 3 (2011)



இளம்வயதிலேயே கழகத்தில் ஈடுபாடு கொண்டு, சைதை தொகுதி 139வது வட்டத்தில் சார்புமன்ற செயலாளராக பொறுப்பேற்று, பின்னர் படிப்படியாக வட்டப் பொறுப்பாளர், பொதுக்குழு உறுப்பினர், பகுதி கழகப் பொறுப்பாளர், தலைமைச் செயற்குழு உறுப்பினர் ஆகிய பொறுப்புக்களை வகித்ததோடு, 1991 முதல் 2003ஆம் ஆண்டு வரை தென்சென்னை மாவட்டக் கழகச் செயலாளராக பொறுப்பேற்று கழகப் பணியாற்றியவர்.

1996ல் சைதை சட்டமன்றத் தொகுதியில் கழக வேட்பாளராக போட்டியிட்டு வெற்றி பெற்று, சிறப்பாக பணியாற்றி அத்தொகுதி மக்களின் நன்மதிப்பைப் பெற்றவர்.

தலைவர் கலைஞர் அவர்களால் 'சைதை கிட்டு - செயலில் கிட்டு' என்று பாராட்டப்பட்டதோடு, "சைதைத் தொகுதியில் நான் நிற்க வேண்டுமென்று பேரறிஞர் அண்ணா அவர்களால் கட்டளையிடப்பட்டபோது, இங்கே நான் நிற்கிறேனா - சைதை கிட்டு நிற்கிறாரா என்ற சந்தேகம் ஏற்படும் அளவுக்கு அரும்பணியாற்றியவர் தமயி.கிட்டு" என தலைவர் கலைஞர் தனது இரங்கலில் குறிப்பிட்டுள்ளார்.

தலைமைக் கழகம்

தி.மு.க.

வலைதளங்களில் வலம் வருவது!

அருந்ததியர் உள்ஒதுக்கீடு

மாநில அரசுக்கு அதிகாரம் இல்லை

தேயுவிதர் அறிக்கை

அருந்ததியர் உள்ஒதுக்கீடு தமிழக அரசின் சட்டம் செல்லும்.

-சுப்பீம் கோர்ட்

தீமுக ஒன்று செய்தால் அதை எந்த கொம்பாளாலும் அசைக்க முடியாது!